

तापमान



अधिकतम 38.2 डिग्री

न्यूनतम 36.2 डिग्री


हरिभूमि

जशपुर-रायगढ़ भूमि

बिलासपुर, मंगलवार, 7 मई 2024

पथलगांव | कुनकुरी | बगीचा | फरसाबहार | कांसाबेल | दुलदुला | मनोरा

बांगो जाने के लिए इस साल भी पर्यटकों को तय करनी पड़ेगी लंबी दूरी



प्रवेश सूचना

BMLT (3 years)	DMLT (2 years)
मेव टेक्नोलॉजिस्ट डिप्लोमा	मेव टेक्नोलॉजिस्ट डिप्लोमा
DXRT (3 years)	O.T. (1 years)
एक्स - रे टेक्नोलॉजिस्ट	ऑपरेटिंग रिपेरेटर टेक्नोलॉजिस्ट
D.Pharm (3 years)	Ophthalmic ass. (2 years)
डी.फार्मा	नेत्र सहायक

साय इंस्टीट्यूट ऑफ पैरामेडिकल साइंस
कुनकुरी 7580834000
अबिष्कारपुर 7440435000

ववासीर का आधुनिक इलाज
अत्याधुनिक लेजर मशीन द्वारा
भर्ती की आवश्यकता नहीं
महीना मुफ्त आकर शान को घर वा सजना है
रव. डॉ. सत्यनारा गुप्ता भूमिरेवत हॉस्पिटल
लायंस चौक, चाया
गुप्ता हॉस्पिटल
डॉ. शुभम् गुप्ता
गुप्ता हांग विशेषज्ञ
संपर्क करें :- 7400009183

खबर संक्षेप

केंद्रीय सुरक्षा बल व राज्य सुरक्षा कर्मियों को सुरक्षा की जिम्मेदारी

जशपुरनगर। जिले के 4366 मतदान केंद्रों में 6 लाख 71 हजार 846 मतदाता मतदान करेंगे। जिसमें 3 लाख 41 हजार 545 महिला मतदाता और 3 लाख 30 हजार 282 पुरुष मतदाता हैं। जिनकी सुरक्षा के लिए केंद्रीय सुरक्षा बल की 16 कंपनी और लगभग 14 से 15 जिले के स्थानीय सुरक्षा कर्मियों को सुरक्षा की जिम्मेदारी दी गई है। ये सुरक्षा कर्मी जिले के सभी 4366 मतदान केंद्रों में सुरक्षा देंगे। कहां से कितने सुरक्षा कर्मी चुनाव के दौरान तैनात रहेंगे केंद्रीय सुरक्षा बल की 16 कंपनी, जिला पुलिस के 650 जवान, जिला पुलिस बल के 350 जवान, कोटवार 400 फारेस्ट कर्मी 60, इनके अलावा लगभग 25 प्रतिशत पुलिस कर्मियों को सुरक्षित रखा गया है।

आज सुबह 7 बजे से शाम 6 बजे तक होगा मतदान

मतदान केंद्रों में पहुंची पोलिंग पार्टी

हरिभूमि न्यूज | जशपुरनगर

लोकसभा निर्वाचन 2024 कार्य को सुचारू संपन्न कराने के लिए आज जिले में शासकीय आदर्श उच्चतर माध्यमिक विद्यालय, डोडका चौरा जशपुर, शासकीय उच्चतर माध्यमिक विद्यालय कुनकुरी, ठाकुर शोभा सिंह शासकीय महाविद्यालय पथलगांव में बनाए गए मतदान सामग्री वितरण केन्द्र से मतदान दलों को मतदान सामग्री के साथ मतदान केंद्रों के लिए रवाना किया गया। ऊर्जा एवं उत्साह के साथ मतदान दल वाहन के माध्यम से अपने निर्धारित मतदान केंद्र में ड्यूटी के लिए रवाना हुए।

जिले में मतदान तिथि 7 मई 2024 को सुबह 7 बजे से शाम 6 बजे तक मतदान संपन्न होगा। कलेक्टर एवं जिला निर्वाचन अधिकारी डॉ रवि मित्तल के मार्गदर्शन में मतदान दलों को मतदान कार्य के लिए विशेष प्रशिक्षण दिया गया है। निर्वाचन को शांतिपूर्ण



वोटिंग कराने रवाना होते मतदान दल के कर्मचारी।

संपन्न कराने के लिए सुरक्षा के चाक चौबंद इंतजाम किए गए हैं। उन्होंने मतदान दलों को सफलतापूर्वक मतदान संपन्न कराने के लिए हार्दिक शुभकामनाएं दीं। उन्होंने कहा कि सभी मतदान दलों को मतदान के सुचारू संचालन

के लिए विशेष प्रशिक्षण दिया गया है और मतदान सामग्री लेकर मतदान के लिए रवाना हुए। कलेक्टर एवं जिला निर्वाचन अधिकारी डॉ रवि मित्तल ने जिले वासियों को अपील करते हुए कहा कि लोकतंत्र के महापर्व में

सभी सहभागिता निभाते हुए मतदान अवश्य करें लोकतंत्र के महापर्व में 07 मई को रायगढ़ संसदीय क्षेत्र अंतर्गत जशपुर जिले के अंतर्गत विधानसभा जशपुर, कुनकुरी और पथलगांव के 6 लाख 71 हजार 846 मतदाता अपने मताधिकार का प्रयोग करेंगे। पुरुष 330282, महिला 341545, थर्ड जेंडर 19 मतदाता हैं। सर्विस मतदाता 1839 हैं। जिले में 878 मतदान केंद्र बनाए गए हैं। जशपुर विधानसभा 325, कुनकुरी विधानसभा 278, पथलगांव में 275 मतदान केंद्र हैं। प्रत्येक बूथ में 4 कर्मचारियों का दल है। इसके अलावा रिजर्व में भी मतदान दल हैं। जरूरत पड़ने पर उनका उपयोग किया जाएगा। सभी मतदान केंद्रों में पर्याप्त सुरक्षा की व्यवस्था की गई है। पेट्रोलिंग की टीम रहेगी। सुरक्षा के पर्याप्त इंतजाम किए गए हैं। गर्मी को ध्यान में रखते हुए मतदान कर्मियों के लिए पर्याप्त व्यवस्था की गई है। गर्मी को देखते हुए अधिकांश जगहों पर पर्तों का मंच श्रेष्ठ पेज 4 पर



मतदान केंद्र का निरीक्षण करते कलेक्टर व एसपी।

कलेक्टर व एसपी ने किया मतदान केंद्रों का निरीक्षण

जशपुरनगर। लोकसभा चुनाव- उन्होंने मतदाताओं को बैठने की 2024 के परिपेक्ष्य में जिला निर्वाचन अधिकारी एवं कलेक्टर डॉ.रवि मित्तल एवं पुलिस अधीक्षक शशि मोहन सिंह ने शासकीय कन्या उच्चतर माध्यमिक विद्यालय कुनकुरी में बनाए गए मतदान केंद्र का निरीक्षण किया और व्यवस्थाओं की जानकारी ली।

नियमों के उल्लंघन पर होगी कार्रवाई के साथ एफआईआर

जशपुरनगर। आगामी लोकसभा चुनाव 2024 में भी मतदाता अपना मोबाइल लेकर मतदान केंद्र में नहीं ले जा सकेंगे। भारत निर्वाचन आयोग का स्पष्ट निर्देश है कि मतदान के दिन कोई भी मतदाता मोबाइल लेकर मतदान केंद्र में प्रवेश न कर सके। इसके लिए सभी पोलिंग बूथों पर सख्त निगरानी रखी जाएगी। मतदान केंद्र पर मोबाइल पकड़े जाने पर सुरक्षाकर्मी उसे जब्त कर सकेंगे, या वहां उपस्थित बीएलओ या मतदान कर्मी उसे बाहर ही स्विच ऑफ कर के जमा कराएंगे, जिसकी जिम्मेदारी मतदाता की भी होगी। असुविधा से बचने के लिए बेहतर है कि मतदान केंद्र पर मोबाइल लेकर न जाएं। क्योंकि मतदान केंद्र के भीतर किसी भी तरह से फोन या कैमरे के उपयोग से मतदान की गोपनीयता भंग होती है। जो स्पष्ट रूप से लोक प्रतिनिधित्व अधिनियम 1951 की धारा 128 का उल्लंघन है जिसमें अधिनियम के तहत निर्धारित सजा का भी प्रावधान है। नियमों का उल्लंघन करने पर एफआईआर की कार्रवाई की जाएगी।

उप जिला निर्वाचन अधिकारी ने ली राजनीतिक दलों की बैठक



जशपुरनगर। उप जिला निर्वाचन अधिकारी प्रदीप कुमार साहू ने लोकसभा निर्वाचन 2024 के दौरान जिले को प्राप्त पोस्टल बैलेट एवं डाक मत पत्र के संबंध में कलेक्टररेट सभागृह में आज जिले के राजनीतिक दलों के प्रतिनिधियों की बैठक ली। मतदान केंद्रों में नियुक्त एजेंट के उपस्थिति के संबंध में आवश्यक जानकारी देते हुए समय पर एजेंट उपस्थित कराने की बात कही। उन्होंने जिले में शांति पूर्ण मतदान करने हेतु सभी राजनीतिक दलों से अपील करते हुए कहा कि सभी अपने-अपने क्षेत्र में मतदाताओं का सहयोग करें और मतदान कार्य सफलतापूर्वक सम्पन्न कराने में अपनी-अपनी योगदान अवश्य दें। इस अवसर पर कांग्रेस, भाजपा, बसपा सहित अन्य राजनीतिक दलों के प्रतिनिधि उपस्थित थे।

लोकतंत्र की मजबूती के लिए ज्यादा से ज्यादा संख्या में वोट करने की अपील

पथलगांव। लोकसभा चुनाव के लिए 7 तारीख मंगलवार को सुबह से मतदान शुरू हो जाएगा सभी राजनीतिक दलों ने अपने अपने तरीके से अपनी बात रखते हुए अपने मेनिफेस्टो के साथ चुनाव मैदान में अपने प्रयाशों को उतारा है। मतदान करने शहर के के बुद्धजीवी लोगों ने आम जनों से क्या अपील की है आइए जानते हैं। वरिष्ठ अधिवक्ता मोहन यादव ने कहा कि लोकतंत्र के मजबूती के लिए ज्यादा से ज्यादा संख्या में वोट करे आप के एक एक वोट से लोकतंत्र को मजबूती मिलेगी आप घरों से निकले और पोलिंग बूथ तक जाकर अपना मतदान अवश्य करें। 2024 स्वच्छता के बांड एम्बेसडर जितेन्द्र गुप्ता ने कहा कि जिनका भी वोट लिस्ट में नाम है वे अपना मतदान जरूर करें आपके द्वारा किये गए हर एक वोट से लोकतंत्र को मजबूती मिलती है। इस बार गर्मी बहुत ज्यादा है प्रशासन ने अपनी तैयारी कर छव एवं पीने के पानी की व्यवस्था सभी पोलिंग बूथों में की है। आप अपने कामों से कुछ समय मतदान के लिए जरूर निकालें और आवश्यक रूप से मतदान करें। समाज सेवी मुकेश अग्रवाल ने कहा कि सभी को वोट अवश्य करना चाहिए आपके द्वारा किये गए जाने वाला वोट बेहद जरूरी है। आप अपने घर के सभी लोगों को मतदान करने कहे और लोकसभा के लिए मतदान में भाग ले लोकतंत्र को मजबूत करें।

भारत के विकास में आपका योगदान

आपका मतदान, आपकी पहचान

10+8% की छूट

07, 08 & 09 May 2024

CENTRAL INDIA'S LARGEST FAMILY FASHION STORE

SHREE SHIVAM

THE TOGETHERNESS STORE

MEN | WOMEN | KIDS WEAR

10% instant and 8% on the next purchase from 10th May to 10 June 2024

BILASPUR: AGRASEN CHOWK, LINK ROAD, IN FRONT OF RAGHURAJ SINGH STADIUM
DURG: SANTRA BADI, STATION ROAD
RAIPUR: BESIDE AXIS BANK, JEEVAN BIMA MARG, PANDRI

Follow us on [f](#) [@](#) shreeshivamclothing [v](#) shree_shivam [☎](#) 7222955555 [👤](#) Donate Organ. Donate Life. | AMPLE PARKING SPACE

खबर संक्षेप युवक की अचानक बिगड़ी तबीयत, मौत

कोरबा। एक युवक अपने साथियों के साथ चार फल तोड़ने के लिए जंगल गया हुआ था। जहां से वापस लौटने के दौरान अचानक तबियत बिगड़ी और उसे आनन फानन में उपचार के लिए अस्पताल में दाखिल कराया गया। जहां इलाज के दौरान उसकी मौत हो गई। युवक की मौत कैसे और किन परिस्थिति में हुई है या स्पष्ट नहीं हो पाया है लेकिन संभावना जताई जा रही है कि संभवतः अत्यधिक धूप में घूमने की वजह से उसकी तबीयत बिगड़ी थी जिससे उसकी मौत हुई होगी। मामला बांगो थाना क्षेत्र के लालपुर खिरी आम निवासी गणेश उरांव 32 वर्ष पिता स्व बुधराज उरांव अपने साथियों के साथ चार फल तोड़ने के लिए पास के जंगल में गया हुआ था जहां से वापस लौट के दौरान गणेशराम उरांव की तबीयत बिगड़ी और उसे उपचार के लिए जिला अस्पताल पहुंचे थे। जहां उसकी इलाज के दौरान मौत हो गई।

अनाचार के आरोपी को 20 वर्ष की सजा

कोरबा। कटघोरा थाना क्षेत्र अंतर्गत निवासत एक 14 वर्षीय नाबालिक किशोरी के साथ एमपी नगर में निवास करने वाले राजकमल चौरसिया उम्र 19 वर्ष पिता सूर्यभान चौरसिया द्वारा उससे बातचीत जान-पहचान मिलना जुलना था जिससे किशोरी को पार्क में मिलने के लिए बुलाया और उसे कोरबा घुमाने के बहाने मोटरसाइकल में बैठाकर अपने घर ले जाकर उसके साथ अनाचार किया और किशोरी को मोटर सायकल में बैठाकर वापस उसके घर छोड़ दिया, जिसे किशोरी के भाई के द्वारा देख लेने पर घटना के बारे में पूछताछ किये जाने पर घटना जानकारी दी जिस पर घटना की रिपोर्ट थाना दर्रा में आरोपी के खिलाफ दर्ज कराया गया था। जिसकी विवेचना उपरंत धारा 376 भादिव एवं 4 पाकसी एक्ट के अंतर्गत अभियोगपत्र माननीय न्यायालय श्रीमती श्रद्धा शुक्ला शर्मा अपर सत्र न्यायाधीश एफटीएससी (पांक्से) कटघोरा में प्रस्तुत किया गया। जहां माननीय न्यायालय द्वारा विचारण पश्चात आरोपी राजकमल चौरसिया के खिलाफ दोष सिद्ध होने पर उसे धारा 376, 4 पाकसी एक्ट के तहत 20 वर्ष सश्रम कारावास व 1000 रूपए से दंडित किया है। मामले में अभियोजन की ओर से अतिरिक्त लोक अभियोजक राकेश जायसवाल द्वारा पैरवी की गई है।

चिकित्सक के ऊपर चाय उड़ाने वाली मेट्रन बर्खास्त

कोरबा। एसईसीएल द्वारा प्रगति नगर डिस्पेंसरी में पदस्थ मेट्रन दीपा दास को अभद्रता से संबंधित एक मामले में अधिकार बर्खास्त कर दिया गया। दो वर्ष पुराने इस मामले की प्रबंधन द्वारा जांच की जा रही थी। प्रबंधन की ओर से बताया गया कि जांच में सभी तथ्य मेट्रन के विरुद्ध मिले हैं, इसलिए नियम के अनुसार यह निर्णय लिया गया। एसईसीएल दीपा क्षेत्र के प्रगति नगर में कंपनी की विभागीय डिस्पेंसरी संचालित है। यहां 17 जुलाई 2021 को उपमुख्य चिकित्सा अधिकारी यूपी सिंह के साथ मेट्रन दीपा का किसी बात को लेकर विवाद हुआ था। तब चाय देने के बहाने दीपा ने चिकित्सक के ऊपर चाय उड़ाल दी। इसके बाद मौके पर अभद्र व्यवहार किया। इससे वहां स्थिति खराब हो गई। डॉ. यूपी सिंह द्वारा इस बारे में प्रबंधन से शिकायत की गई थी। इस पर प्रबंधन ने कर्मचारी को नोटिस देते हुए जवाब देने को कहा था। 30 जुलाई को जारी किए गए नोटिस के परिपेक्ष में कर्मी की ओर से दिया गया उत्तर असंतोषजनक पाया गया। इस मामले में जांच आगे बढ़ाते हुए 54 बार बैठक की गई। इस दौरान 34 बार कर्मचारी की निवेदन पर मामले की तारीख आगे बढ़ाई गई। इन सबके बावजूद वह अपनी पक्ष में कोई ठोस प्रमाण नहीं रख सकी। इस पर दीपा क्षेत्र के उप महाप्रबंधक संचालन ने मामले को गंभीर श्रेणी का पाते हुए दीपा दास को सेवा नियम का हवाला देते हुए बर्खास्त कर दिया।

खनिकों के लिए योजना 400 लीटर टंडे आरओ पेयजल की सावली

कोरबा। भीषण गर्मी को देखते हुए एसईसीएल कुमुमुंडा क्षेत्र प्रबंधन ने खनिक कल्याण की दिशा में एक नवी पहल करते हुए खदान में अंदर तक टंडा आरओ पेयजल पहुंचाने का निर्णय लिया है।

बांगो जाने के लिए इस साल भी पर्यटकों को तय करनी पड़ेगी लंबी दूरी

हरिभूमि न्यूज ►► कोरबा

प्रदेश के सबसे बड़े बांध बांगो बांध तक पहुंचने के लिए जल संसाधन विभाग द्वारा पोड़ी से बांगो के बीच सड़क बनाने के लिए लंबे समय से प्रयास किया जा रहा है लेकिन कई वर्षों बीत जाने के बाद भी अब तक यह मार्ग आम लोगों के लिए सुलभ नहीं हो पाया है। 3 करोड़ की लागत से बनने वाले इस मार्ग के लिए विभाग ने फिर से टेंडर की प्रक्रिया की थी लेकिन एग्जीक्यूटिव की प्रक्रिया पूरी नहीं हो पाई है। बताया जाता है अधिक दूर पर टेंडर डालने की वजह से ठेका फिर से निरस्त होने की संभावना है जिससे ऐसा लग रहा है कि इस साल भी यह मार्ग बन पाना मुश्किल ही नजर आ रहा है।

उल्लेखनीय है कि जिला मुख्यालय से लगभग 60 किलोमीटर दूर प्रदेश का सबसे बड़ा बांध बांगो बांध है। जिसके पानी से प्रदेश के कई जिलों के विद्युत संयंत्र संचालित होते हैं तो वहीं दूसरी ओर कई जिलों के किसानों के खेती किसानों का काम

जल संसाधन विभाग ने पुराने ठेकेदार का काम निरस्त कर बुलाया था नया टेंडर

खास बातें
■ पोड़ी बांगो को बीच 6 किलोमीटर के बीच बनेगी सड़क, अधिक दूर में भरा गया टेंडर



होता है इसलिए बांध कितना महत्वपूर्ण है यह सहज ही समझा जा सकता है। वहीं बारिश के समय जब बांगो बांध के इलाके में लगातार पानी आने का सिलसिला शुरू होता है तो बांगो बांध के पानी को कंट्रोल करने के लिए बांगो बांध के गेट खोले जाते हैं।

पीडब्ल्यूडी ने स्टीमेट को स्वीकृति के लिए भेजा शासन को

पुरातत्व संग्रहालय भवन का बदलेगा स्वरूप

हरिभूमि न्यूज ►► कोरबा

जिले के पुरातत्व संपदा को संग्रहित कर बनाए गए संग्रहालय भवन का अब स्वरूप बदलने जा रहा है। लोक निर्माण विभाग ने नए स्वरूप के स्टीमेट को तैयार कर स्वीकृति के लिए शासन को भेजा है। स्वीकृति पश्चात संग्रहालय भवन की तस्वीर बदलने का कार्य विभाग के द्वारा किया जाएगा। वर्तमान में भवन मरम्मत की बात जोह रहा है। वहीं सामान भ सुरक्षित नहीं है।

घंटाघर में बनाए गए पुरातत्व संग्रहालय भवन के निर्माण के बाद से न तो उसके जीर्णोद्धार का कार्य हुआ और न ही उसके रंग रोगन के कार्य किए गए। उक्त पुराने भवन में ही पुरातत्व संग्रहालय संचालित किया जाने लगा। बिना रंग रोगन और जीर्णोद्धार की बात जोहने वाला संग्रहालय का भवन स्वयं एक जर्जर भवन जैसा नजर आ रहा



था। बारिश में छत से सीपेज होता पानी, दीवारों में दरारे भवन की पहचान बन चुकी थी। जनवरी माह में भवन के नए स्वरूप के कार्ययोजना तैयार करते हुए कलेक्टर अजीत वसंत ने लोक निर्माण विभाग को संग्रहालय भवन को नए कलेबर देने की जिम्मेदारी दी। अनुविभागीय अधिकारी राम नरेश दुबे और दो उप अभियंतों की टीम ने भवन का अवलोकन किया और नए कलेबर देने की रूपरेखा तैयार की। पीडब्ल्यूडी जैसे जैसे संग्रहालय भवन का अवलोकन करते आ रहे थे उस दौरान उसे पूरा भवन ही जर्जर आने लगा था। एसडीओ राम नरेश दुबे सहित दो उप

कर्मचारियों का मोहताज है भवन

संग्रहालय भवन की सुरक्षा का अंदाजा इसी बात से ही लगाया जा सकता है कि एक वर्ष पूर्व कुछ पुरातत्व सामग्रियां चोरी चली गई थी। जिसकी रिपोर्ट थाना में दर्ज करवाने के बाद पुलिस ने कार्यवाही कर आरोपी को तो पकड़ लिया किंतु चोरी गई सामग्रियां अभी संग्रहालय को वापस नहीं की गई है। पूरा भवन कर्मचारियों का मोहताज है। महज एक मागदर्शक के भरोसे संग्रहालय भवन संचालित हो रहा है। सफाई व्यवस्था भी व्यवस्थित नहीं है, कर्मचारियों की व्यवस्था नहीं होने का नतीजा है कि संग्रहालय भवन स्वयं एक पुराने जर्जर भवन जैसा नजर आता है। दूर से देखने में एक भवन ही नजर आता है जिसे देखकर अंजना लगाना ही मुश्किल होता है कि इस भवन में कोई संग्रहालय भी संचालित है।

स्टीमेट तैयार कर लिया गया

संग्रहालय भवन काफ़ी जगह से जर्जर है। इसे नए स्वरूप देने में एक बड़े बजट की राशि खर्च हो रही है। जिसका स्टीमेट तैयार कर लिया गया है। स्वीकृति के लिए शासन को भेजा गया है। स्वीकृति पश्चात इसपर अग्री कार्य होगा।

-रामनरेश दुबे, एसडीओ, लोक निर्माण विभाग

अभियंताओं की टीम ने भवन का बारिकी से निरीक्षण कर जब उसका स्टीमेट तैयार किया तो 60 लाख से अधिक पहुंचा। जिससे कलेक्टर को अवगत कराने के बाद बड़ा बजट होने के कारण इसे स्वीकृति के लिए राज्य शासन को भेजा गया है।

रावा घाट पर नहीं चढ़ पाई पिकअप, अनियंत्रित होकर पलटी, दो की मौत, आधा दर्जन घायल

हरिभूमि न्यूज ►► कोरबा

एक पिकअप वाहन में लगभग एक दर्जन लोग सवार होकर साप्ताहिक बाजार के लिए जा रहे थे कि घाट में पिकअप वाहन चढ़ नहीं पाई और अनियंत्रित होकर लुढ़कते हुए पलट गई। इस हादसे में पिकअप वाहन में दबने से दो लोगों की



खाई में पलटी पिकअप।

खास बात

■ साप्ताहिक बाजार के लिए सामान लेकर पहुंचाया जा रहे थे सभी लोग

मौके पर ही दर्दनाक मौत हो गई। जबकि आधा दर्जन लोग गंभीर रूप से घायल हैं जिन्हें उपचार के लिए कटघोरा स्थित प्राथमिक स्वास्थ्य केंद्र में दाखिल कराया गया है। दुर्घटना के बाद चालक मौके से फरार हो गया है। पुलिस ने इस मामले में चालक के खिलाफ अपराध पंजीबद्ध कर उसकी खोजबीन शुरू कर दी है।

जानकारी के अनुसार कटघोरा थाना क्षेत्र अंतर्गत निवास करने वाले अजय अग्रवाल अपने पिकअप वाहन क्रमांक सीजी 12 बीएफ 4519 में सवार होकर राशन सामान सहित लगभग एक दर्जन लोगों को लेकर हमेशा की तरह साप्ताहिक बाजार के लिए पहाड़ गांव के लिए रवाना हुए थे। बताया जाता है कि दोपहर लगभग 12 बजे उक्त पिकअप

मतदान के लिए जा रहे थे गांव, हादसे के शिकार, एक की मौत, दो घायल

एक निजी कंपनी में डेंटिंग पेंटिंग का काम करने वाले दो सगे भाई सहित कुल तीन लोग मोटरसाइकिल में सवार होकर लोकसभा चुनाव में मतदान के उद्देश्य से गांव के लिए पहाड़ गांव के लिए रवाना हुए थे कि बीच रास्ते में नवेशी को बचाने के फेर में मोटरसाइकिल अनियंत्रित हो और नवेशी से जा टकराया। जिससे हादसे में एक की मौत हो गई है जबकि दो लोग गंभीर रूप से घायल हैं जिन्हें उपचार के लिए स्थानीय अस्पताल में दाखिल कराया गया है। जानकारी के अनुसार जिला बिलासपुर परसाई निवासी रूपेश कुर्से 25 वर्ष पिता राम अवतार कुर्से व उसका भाई कमलेश कुर्से 32 वर्ष पिता रामावतार व उसी गांव में निवास करने वाले शैलेन्द्र 18 वर्ष पिता जयप्रकाश अंगारे पड़ोसी जिले सूरजपुर में एक निजी कंपनी में डेंटिंग पेंटिंग का काम करते हैं। बताया जाता है कि तीनों युवक मोटरसाइकिल में सवार होकर लोकसभा चुनाव में मतदान करने के लिए सूरजपुर जिले से परसाई अपने गृहग्राम जा रहे थे कि बांगो थाना क्षेत्र अंतर्गत गाम गुरसिया के समीप पहुंचे थे कि उनके बाइक के सामने अचानक नवेशी आ गई नवेशी को बचाने के चक्कर में बाइक नियंत्रित हो गई और तीनों मोटरसाइकिल से सीधे नीचे गिर पड़े। इस हादसे में तीनों गंभीर रूप से घायल हो गए जिन्हें उपचार के लिए जिला अस्पताल में दाखिल कराया गया। इलाज के दौरान चिकित्सकों ने रूपेश कुर्से को मृत घोषित कर दिया जबकि कमलेश व शैलेन्द्र घायल हैं जिन्हें उपचार के लिए अस्पताल में भर्ती कराया गया है।

वाहन जटगा चौकी क्षेत्र अंतर्गत आने वाले रावा घाट पर पहुंची थी कि पिकअप वाहन घाट में नहीं चढ़ पाई और अनियंत्रित होते हुए सीधे पीछे लुढ़कते हुए गड्ढे में जा गिरी और पिकअप में दबने से तुमान निवासी सोभनाथ धोबी 50 वर्ष पिता रामचंद्र धोबी, पुरानी बस्ती कटघोरा निवासी आम प्रकाश जायसवाल 45 वर्ष पिता अचनीश जायसवाल की मौत हो गई। जबकि आधा दर्जन लोग घायल हो गए हैं। हादसे की सूचना मिलते ही पुलिस की टीम मौके पर पहुंची और घायलों को आनन फानन में उपचार के लिए कटघोरा स्थित प्राथमिक स्वास्थ्य केंद्र में दाखिल कराया गया है।

हाईवा की टक्कर से मासूम की मौत

पसान थाना क्षेत्र अंतर्गत पिपरिया निवासी इंदर सिंह आराम ने रिपोर्ट दर्ज कराया है कि 4 मई की सुबह लगभग 6:30 बजे के लगभग इसके बड़साला की पुत्री कु एकता धुव जो बचपन से इंदर आराम के पास रहती है और उसका पुत्र निशंगत सिंह के साथ सायकल से मर्गिन चक पर सीपत पारा रोड तरफ गए हुए थे। सुबह करीब 7 बजे ग्राम सुनलाई सीपत पारा रोड में हाईवे क्रमांक सीजी 31 बी 1762 के चालक ने अपनी वाहन को तेज गति व लापरवाही पूर्वक चलकर सायकल को पीछे से टोकर मारकर एक्सीडेंट कर दिया जिससे कु एकता धुव की मौके पर हो गई। पुलिस ने दुर्घटना को अंजाम देने वाले हाईवे के चालक के खिलाफ अपराध पंजीबद्ध कर मामले की जांच शुरू कर दी है।

जहां-तहां डंप कर रहे राखड़, बेल्हाडीह के ग्रामीणों ने खिलाफ में खोला मोर्चा

बेल्हाडीह-लवसरा। ग्राम पंचायत बेल्हाडीह के ग्रामीणों ने गांव में डंप हो रहे राखड़ के खिलाफ मोर्चा खोल दिया है। इस संबंध में छत्तीसगढ़ पर्यावरण संरक्षण मंडल के सदस्य सचिव तथा राष्ट्रीय हरित अधिकरण के साथ कलेक्टर एवं एसडीएम को भी पत्र भेजा गया है। पत्र के माध्यम से क्षेत्रीय कार्यालय छत्तीसगढ़ पर्यावरण संरक्षण मंडल बिलासपुर द्वारा राखड़ के भराव हेतु की गई अपनापति को तत्काल निरस्त करने तथा उक्त स्थल को पिकनिक स्पॉट बनाए जाने की मांग की गई है।



खास बात

■ अपनापति को निरस्त कर पिकनिक स्पॉट बनाए जाने की मांग

ग्रामीणों ने जानकारी देते हुए बताया कि क्षेत्रीय कार्यालय छत्तीसगढ़ पर्यावरण संरक्षण मंडल बिलासपुर के द्वारा ग्राम पंचायत बेल्हाडीह तहसील नया बाराद्वार में प्लाई एश राखड़ निपटान किए जाने की अपनापति जारी की गई है। इसके आड़ में उद्योगों द्वारा प्लाई एश को पाटने का कार्य धड़ल्ले से किया जा रहा है। जबकि क्षेत्रीय कार्यालय के निर्देशानुसार अनुविभागीय अधिकारी सक्ती एवं कलेक्टर सक्ती से अनुमति लिया जाना आवश्यक है। इसके उल्लंघन के लिए पर्यावरण संरक्षण अधिनियम के अंतर्गत पावर जेनरेशन एवं परिवहन ठेकेदार पर तत्काल अभियोजन की कार्यवाही करने की मांग ग्रामीणों के द्वारा की गई है। क्षेत्रीय कार्यालय की अपनापति उपरंत ग्राम पंचायत बेल्हाडीह एवं आसपास के ग्रामीणों में अत्यधिक आक्रोश उत्पन्न हो गया है, क्योंकि उक्त बंद पड़ी खदान से आसपास के कृषकों की कृषि जमीन करीब 100 एकड़ अपनी फसल हेतु निस्तारी होती है जिससे जल संरक्षण भी प्रभावित हो रहा है। जबकि ग्राम का वाटर लेवल बहुत नीचे जा चुका है। ऐसी स्थिति में बंद पड़ी खदान को पाटने जाने का निर्णय पूर्णतः गलत

है। प्लाई एश के पाटे जाने से अनेक परेशानियों एवं कठिनाई उत्पन्न होगी। गांव का पीने योग्य पानी दुष्प्रति हो चुका है जिससे गांव में आक्रोश की स्थिति निर्मित होती जा रही है और मामला वाद विवाद एवं मारपीट की स्थिति में भी पहुंच चुका है। इस संबंध में पूर्व में भी ग्रामीणों ने इस संबंध में शिकायत की थी। ग्रामीणों के द्वारा जो शिकायत की गई है उसके अनुसार उद्योग द्वारा केंद्रीय प्रदूषण नियंत्रण बोर्ड दिल्ली के जारी निर्देशों का पालन नहीं किया जा रहा है। साथ ही प्लाई एश परिवहन हेतु प्रयुक्त होने वाले वाहनों में जीपीएस सिस्टम नहीं लगाया जा रहा है और ट्रॉसपोर्टर स्वयं के लाभ के लिए निश्चित स्थान के अलावा अन्य जगहों पर पैसे लेकर अनाधिकृत राखड़ सड़कों के अगल-बगल में डाल रहे हैं। जिससे सड़कों में उड़त उड़ रहती है और आम जनता को विभिन्न प्रकार की बीमारी फैलने की आशंका बढ़ रही है। प्लाई एश का परिवहन तारपीन से पूर्णतः कवर वाहनों द्वारा नहीं किया जा रहा है।

महिला बाल विकास विभाग द्वारा किया जाता था संचालन श्रमिक बाहुल्य बस्ती में अब नजर नहीं आते झूला घर

हरिभूमि न्यूज ►► कोरबा

शहर के श्रमिक बाहुल्य बस्तियों में कामकाजी महिला पुरुष के बच्चों के लिए महिला बाल विकास विभाग के द्वारा संचालित किये जाने वाला झूला घर अब नजर नहीं आता।

विभाग की यह योजना स्वयं सेवी संस्थाओं के माध्यम से संचालित की जाती थी। जो अब बंद पड़ी हुई है। झूलाघर से कामकाजी महिला पुरुष के बच्चों को पोषण आहार के साथ मनोरंजन के साधन भी उपलब्ध कराए जाते थे। शहर के श्रमिक बाहुल्य बस्तियां जहां आंगनबाड़ी केंद्र नहीं है ऐसे श्रमिक बाहुल्य क्षेत्र के कामकाजी महिला पुरुष के बच्चों को घर



जैसा महौल देने जिसमें पोषण आहार मनोरंजन के लिए खेलकूद के साधन उपलब्ध कराने हेतु स्वयं सेवी संस्थाओं के माध्यम से श्रमिक बाहुल्य बस्ती में झूला घर का संचालन महिला बाल विकास विभाग के द्वारा किया जाता था। जिसके लिए स्वयं सेवी संस्थाओं को विभाग के माध्यम से सरकार के द्वारा स्वीकृत राशि भी प्रदान की जाती थी। झूलाघर का संचालन सीतामणी बस्ती से

लेकर शहर के मुंडापुर रामपुर बस्ती और अलावा नगर निगम के बालको जोन अंतर्गत भद्रापारा, पाड़ीमार, परसाभांडा इन तीन श्रमिक बाहुल्य बस्ती में संचालन स्वयं सेवी संस्थाएं किया करती थी। जहां कामकाजी महिला पुरुष के बच्चों का पंजीवन कराने के साथ यूनिसेफ के द्वारा दी जाने वाली सभी तरह के पूरक पोषण आहार भी प्रदान किए जाते थे। किंतु अब ये झूलाघर बंद कर दिए गए हैं।

इसके पीछे विभाग के द्वारा यह कारण बताया गया कि श्रमिक बाहुल्य बस्ती में नया आंगनबाड़ी केंद्र शुरू होने के बाद झूला घर के संचालन का कोई औचित्य नहीं है।

तीन परीक्षा केंद्रों पर हुई नीट यूजी की परीक्षा, 1704 परीक्षार्थी हुए शामिल

हरिभूमि न्यूज ►► कोरबा

राष्ट्रीय परीक्षा एजेंसी नई दिल्ली (एनटीए) द्वारा राष्ट्रीय पात्रता सह प्रवेश परीक्षा (नीट यूजी) का आयोजन जिले के तीन परीक्षा केंद्रों में आयोजित किया गया। इनमें दिल्ली पब्लिक स्कूल (डीपीएस) बालको, न्यू इरा प्रोग्रेसिव स्कूल व सेंट जेवियर्स पब्लिक स्कूल में 5 मई को सफलतापूर्वक आयोजित की गई। इस परीक्षा में कोरबा अंचल व आसपास के क्षेत्र के पात्र 1751 परीक्षार्थियों में से 1704 परीक्षार्थी उपस्थित और 47 परीक्षार्थी अनुपस्थित रहे। जिला कोऑर्डिनेटर कैलाश पंवार ने इस परीक्षा के सफलतापूर्वक आयोजन के लिए तीनों केंद्रों के केन्द्राध्यक्ष, स्टाफ सदस्यों, राष्ट्रीय



परीक्षा देने पहुंचे परीक्षार्थी।

परीक्षा एजेंसी के द्वारा नियुक्त पर्यवेक्षकों, कोरबा कलेक्टर, पुलिस अधीक्षक, थाना प्रभारियों, समाचार प्रतिनिधियों के साथ सभी परीक्षार्थियों एवं उनके अभिभावकों का आभार जताया है।

